

കമിഞ്ചെന്ത, പുഴ്ത്തിവയ്പ്പ് മുതലായവ തടഞ്ഞ് അരി ഉൾപ്പെടെയുള്ള ഭക്ഷ്യധാന്യങ്ങളുടെ വില നിയന്ത്രിക്കുന്നതിനായി ഓരോ എ.ആർ.ഡി. Page 1 of 2
 ഏഡ്ജ്യൂഡി യിലും സമഗ്രമായ പരിശോധനകളും റെയ്ഡുകളും നടത്തുന്നുണ്ട്. കൂടാതെ പോലീസ്, റവന്യൂ, ലീഗൽ മെട്രോളജി, ആരോഗ്യം മുതലായ വകുപ്പുകളിലെ ഉദ്യോഗസ്ഥരെ ഉൾപ്പെടുത്തി പ്രൈസ് മോണിറ്ററിംഗ് സെല്ലും പ്രവർത്തിക്കുന്നുണ്ട്. എല്ലാ ജില്ലകളിലും ജില്ലാതല സ്കാഡും, സംസ്ഥാനതലത്തിൽ രണ്ട് ഫ്ലൈയിംഗ് സ്കാഡുകളും പരിശോധനകൾ നടത്തുന്നുണ്ട്. ഇതിനുപരിയായി രണ്ട് സംസ്ഥാനതല പരിശോധന സ്കാഡുകൾ വകുപ്പിലെ ഡെപ്യൂട്ടി സെക്രട്ടറിമാരുടെ നേതൃത്വത്തിൽ രൂപീകരിച്ചിട്ടുണ്ട്. ജില്ലാ/താലൂക്ക്/പഞ്ചായത്ത്/മുനിസിപ്പാലിറ്റി/കോർപ്പറേഷൻ തലത്തിൽ രൂപീകരിച്ചിരിക്കുന്ന ഭക്ഷ്യോപദേശക വിജിലൻസ് സമിതികളും ഭക്ഷ്യ ധാന്യങ്ങളുടെ കള്ളക്കടത്ത് തടഞ്ഞ് കമ്പോളത്തിൽ അരിയുടെ വില നിയന്ത്രിക്കുന്നതിന് കാര്യക്ഷമമായി പ്രവർത്തിക്കുന്നുണ്ട്.

പൊതുമരാമത്ത് വകുപ്പിലെ എഞ്ചിനീയർമാരെ ന്യൂന സാങ്കേതിക വിദ്യ പരിശീലിപ്പിക്കാൻ പദ്ധതി

5 (*305) ശ്രീ. കെ. അച്യുതൻ :

ശ്രീ. വി. പി. സജീന്ദ്രൻ : താഴെ കാണുന്ന ചോദ്യങ്ങൾക്ക്

പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) പൊതുമരാമത്ത് വകുപ്പിലെ എഞ്ചിനീയർമാരെ ന്യൂന സാങ്കേതികവിദ്യ പരിശീലിപ്പിക്കാൻ പദ്ധതി രൂപീകരിച്ചിട്ടുണ്ടോ ;

(ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ വിശദമാക്കുമോ ;

(സി) ഏതെല്ലാം ഏജൻസികളാണ് പ്രസ്തുത പദ്ധതിയുമായി സഹകരിക്കുന്നത് ;

(ഡി) പ്രസ്തുത പദ്ധതിക്കായി എന്തെല്ലാം നടപടികൾ സ്വീകരിച്ചിട്ടുണ്ട് ; വിശദാംശങ്ങൾ അറിയിക്കുമോ ?

പൊതുമരാമത്ത് വകുപ്പുമന്ത്രി (ശ്രീ. വി. കെ. ഇബ്രാഹിം കുഞ്ഞ്) : സർ,

(എ) ഉണ്ട്

(ബി) നിർമ്മാണ പ്രവർത്തനങ്ങൾ വളരെ ഗുണമേന്മയോടെ, എന്നാൽ കുറഞ്ഞ സമയത്തിനുള്ളിൽ കുറഞ്ഞ ചെലവിൽ എങ്ങനെ നിർവ്വഹിക്കാം എന്ന ഉദ്ദേശ്യത്തോടെയാണ് പരിശീലന പദ്ധതികൾ നടപ്പിലാക്കിയിട്ടുള്ളതും ഇനിയും നടപ്പിലാക്കുവാൻ പോകുന്നതും പ്രീ-ഫാബ്രിക്കേഷൻ ടെക്നോളജിയിലും എഞ്ചിനീയർമാർക്ക് പരിശീലനം നൽകിവരുന്നുണ്ട്. കൂടാതെ നിർമ്മാണ രംഗത്തെ പ്രധാനപ്പെട്ട ന്യൂനതകളായ നിർമ്മാണ സാമഗ്രികളുടെയും തൊഴിലാളികളുടെയും ദൗർലഭ്യം പരിഹരിക്കുക, അന്താരാഷ്ട്ര നിലവാരവും ഗുണമേന്മയുള്ളതും കാലാവസ്ഥയ്ക്ക് അനുയോജ്യവുമായ റോഡുകൾ

നിർമ്മിക്കുന്നതിനുള്ള സാങ്കേതിക വിദ്യകൾ, എഞ്ചിനീയർമാരെ പരിശീലിപ്പിക്കുക എന്നീ ലക്ഷ്യങ്ങളും ഇത്തരം പരിശീലന പരിപാടികളിലൂടെ ഉദ്ദേശിക്കുന്നുണ്ട്.

(സി) പൊതുമരാമത്ത് വകുപ്പിന്റെ കീഴിലുള്ള കേരള ഹൈവേ റിസർച്ച് ഇൻസ്റ്റിറ്റ്യൂട്ട് (കെ.എച്ച്.ആർ.ഐ), ഇൻഡ്യൻ അക്കാഡമി ഓഫ് ഹൈവേ എഞ്ചിനീയേഴ്സ് (ഐ.എ.എച്ച്.ഇ.), സെന്റ്രൽ റോഡ് റിസർച്ച് ഇൻസ്റ്റിറ്റ്യൂട്ട് (സി.ആർ.ആർ.ഐ.) ചെന്നൈയിലെ ലാർസൺ & ടുബ്രോ (എൽ.&ടി) എന്നീ സ്ഥാപനങ്ങളുടെ സഹകരണത്തോടെയാണ് ഇത്തരം പരിശീലന പരിപാടികൾ നടത്തിവരുന്നത്.

(ഡി) നടപ്പു സാമ്പത്തിക വർഷത്തേക്കുള്ള പദ്ധതികൾ ആവിഷ്കരിച്ചു വരുന്നു. ഇതിന് മുന്നോടിയായി ഇക്കാര്യത്തിൽ സ്വീകരിക്കേണ്ട നടപടികളെക്കുറിച്ച് ചർച്ച ചെയ്യുവാൻ എല്ലാ ചീഫ് എഞ്ചിനീയർമാരെയും എക്സിക്യൂട്ടീവ് എഞ്ചിനീയർമാരെയും ഉൾപ്പെടുത്തി 29-4-2013-ന് വർക്ക് ഷോപ്പ് നടത്തുവാൻ തീരുമാനിച്ചിട്ടുണ്ട്.

കയർ മേഖലയിൽ കൂടുതൽ മൂല്യവർദ്ധിത ഉൽപ്പന്നങ്ങൾ

6 (*006) ശ്രീ. വർക്കല കഹാർ :

ശ്രീ. ബെന്നി ബെഹനാൻ :

ശ്രീ. കെ. മുരളീധരൻ :

ശ്രീ. വി. ഡി. സതീശൻ : താഴെ കാണുന്ന ചോദ്യങ്ങൾക്ക്

റവന്യൂവും കയറും വകുപ്പുമന്ത്രി സ്വയം മറുപടി നൽകുമോ :

(എ) സംസ്ഥാനത്തെ കയർമേഖലയിൽ കൂടുതൽ മൂല്യവർദ്ധിത ഉൽപ്പന്നങ്ങൾ കണ്ടെത്തുന്നതിനായി എഞ്ചിനീയറിംഗ് മേഖലയിലുൾപ്പെടെയുള്ള വിദ്യാർത്ഥികളെയും മറ്റും ഉൾപ്പെടുത്തി പുതിയ പദ്ധതി രൂപീകരിച്ചിട്ടുണ്ടോ ; വിശദമാക്കുമോ ;

(ബി) പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാം ; വിശദാംശങ്ങൾ ലഭ്യമാക്കുമോ ;

(സി) ഏതെല്ലാം ഏജൻസികളാണ് പദ്ധതികളുമായി സഹകരിക്കുന്നത് ; വിശദമാക്കുമോ ;

(ഡി) ഇതിനായി എന്തെല്ലാം നടപടികൾ സ്വീകരിച്ചിട്ടുണ്ട് ; വിശദാംശങ്ങൾ എന്തെല്ലാം ?

റവന്യൂവും കയറും വകുപ്പുമന്ത്രി (ശ്രീ. അടൂർ പ്രകാശ്) : സർ,

(എ) ഉണ്ട്.

(ബി-ഡി) ബാധകമല്ല.